



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

SATARDAY, JANUARY 18, 2025 / PAUSA 28, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

આમુખ:

- (૧) Dy.Chief Engineer(C) III, Western Railway. Ahmedabad's letter No W/HMT KDBM/GC/M1/1, Dt.09/01/2025
- (૨) પોલીસ અધિક્ષકશ્રી, સાબરકાંઠાના તા.૧૮/૦૧/૨૦૨૫ના પત્ર ક્રમાંક ટ્રાફિક/રેલ્વે ફાટક નં. ૧૧૩-૧૨૦/રોડ ડાયવર્ઝન/અભિપ્રાય/૭૬/૨૦૨૫
- (૩) તાલુકા વિકાસ અધિકારીશ્રી, વડાલી, તા.વડાલીના તા.૧૭/૦૧/૨૦૨૫ના પત્ર નં.તા.પ./વીપી./કેશરગંજ/રેલ્વે પરમીશન/૫૬/૨૦૨૫

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧)(બી), ૩૩(૧)(સી) અન્વયે વાહનવ્યવહાર નિયમન અંગેનું

નં.પી.ઓ.એલ.-૨/રસ્તો/ડાયવર્ઝન/જાહેરનામું/વશી/૪૩/૨૦૨૫.-આમુખ-(૧)ના પત્રની વિગતે હિંમતનગરથી ખેડબ્રહ્મા પશ્ચિમ રેલ્વે વિભાગના LHS No. 113(A), LC No. 120 કામે તા.૨૦/૦૧/૨૦૨૫ના સવારે ૦૮:૦૦ કલાક થી તા.૦૧/૦૩/૨૦૨૫ના સૂવારે ૭:૦૦ કલાક સુધી હોટલ વિનાયક વડાલી- ઈડર રોડ થી કેશરગંજ ગામ સુધીનો રસ્તો બંધ કરવા અને ઈડરથી આવતા વાહનો માટે ઈડરથી કેશરગંજ ગામ અને વડાલીથી આવતા વાહનો માટે નેશનલ હાઈવે-૫૮ વડાલી થી કેશરગંજ ગામ રોડ ડાયવર્ઝન આપવા માંગણી કરેલ છે.

આમુખ-(૨)થી પોલીસ અધિક્ષકશ્રી સાબરકાંઠાના રજુ થયેલ અભિપ્રાય મુજબ પ્રોજેક્ટ વેસ્ટર્ન રેલ્વે અમદાવાદના પ્રોજેક્ટ મેનેજર દયાશંકર ગંગારામ ત્રીપાઠી તથા કોન્ટ્રાક્ટર અમિતભાઈ ભુપતભાઈ ધાનાણી નાઓને સાથે રાખી સ્થળ/રૂટ વિઝીટ કરતા ડાયવર્ઝન આપવામાં આવે તો વાહન વ્યવહારને કોઈ નડતરરૂપ થાય તેમ નથી કે ટ્રાફિકને લગત કોઈ અડચણરૂપ થાય તેમ નથી. તેમજ કેશરગંજ ગામે ના સરપંચશ્રી વિષ્ણુભાઈ રણછોડભાઈ પટેલ નાઓનું નિવેદન લેતાં રેલ્વેના અંડરબ્રિજનું બીજી સાઈડનું કામકાજ બાકી હોય જે કરવા માટે સાઈડમાંથી ડાયવર્ઝન આપવાનું થતુ હોય પરંતુ બાજુમાં ખેડુતોની માલીકીની જમીન આવેલ હોય જે જમીન ના માલીકો ડાયવર્ઝન આપવા રસ્તા માટે તેમની જમીન આપવાની ના પાડતા હોય અને સદર રેલ્વે લાઈનનું કામકાજ માર્ચ-૨૦૨૫ સુધી પુર્ણ કરવાનું હોય સદર રસ્તો બંધ કરવામાં આવે તો અમોને કે અમારા ગામના લોકોને કોઈ વાંધા સરખું નથી. આ રસ્તો રામપુર પાટીયા થઈ ને ઈડર તરફ જાય છે અને ઈડર તરફ જવા માટે વાયા વડાલી થઈ ને જતો બીજો રસ્તો તેમજ ભજપુરા ગામ થઈ ને ઈડર તરફ જતો ત્રીજો પણ રસ્તો છે જેથી સદર રસ્તો બંધ કરવામાં આવે તો ગામના લોકોને કોઈ અડચણ થાય તેમ નથી. વિગેરે મુજબની હકીકત પોતાના નિવેદનમાં લખાવેલ હોય જેથી સદર રસ્તો બંધ કરવામાં આવે તો ટ્રાફિકને લગત નડતરરૂપ કે અડચણરૂપ

થાય તેમ નથી તેમજ સદર રસ્તો ગ્રામ્ય વિસ્તારનો હોય જેથી બહુ ઓછા વાહનોની અવર જવર થતી હોય જેથી સદર રસ્તો બંધ કરવામાં આવે તો કંઈ વાંધા સરખુ રહેતુ ન હોવાનું જણાવી અભિપ્રાય આપેલ હોય અમો આપેલ અભિપ્રાયથી સંમત હોવાનું પોલીસ અધિક્ષકશ્રી સાબરકાંઠાએ જણાવેલ છે.

વાસ્તે, હિંમતનગરથી ખેડબ્રહ્મા પશ્ચિમ રેલ્વે વિભાગના LHS No.113(A), LC No.120ના કામે તા.૨૦/૦૧/૨૦૨૫ના સવારે ૦૮:૦૦ કલાક થી તા.૦૧/૦૩/૨૦૨૫ના સવારે ૭:૦૦ કલાક સુધી હોટલ વિનાયક વડાલી- ઈડર રોડ થી કેશરગંજ ગામ સુધીનો રસ્તો બંધ કરી નીચે દર્શાવેલ વૈકલ્પિક રસ્તાના ઉપયોગ માટે અત્રેથી જાહેરનામું પ્રસિધ્ધ કરવું આવશ્યક છે. જેથી તા.૨૦/૦૧/૨૦૨૫ના સવારે ૦૮:૦૦ કલાક થી તા.૦૧/૦૩/૨૦૨૫ના સવારે ૭:૦૦ કલાક સુધી નીચે દર્શાવેલ વૈકલ્પિક રસ્તાનો ઉપયોગ કરવાનો રહેશે.

સબબ, હું ડૉ.રતનકંવર એચ. ગઢવીચારણ(આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ગુજરાત પોલીસ અધિનિયમ-૧૯૫૧ ની કલમ ૩૩ (૧) (બી) તથા ૩૩ (૧) (સી) અન્વયે મળેલ સત્તાની રૂએ આથી હુકમ કરું છું.

--: જાહેરનામાનો પ્રતિબંધિત વિસ્તાર :-

હોટલ વિનાયક વડાલી-ઈડર રોડ થી કેશરગંજ ગામ

(હિંમતનગરથી ખેડબ્રહ્મા પશ્ચિમ રેલ્વે વિભાગના LHS No.113(A), LC No.120)

--: વૈકલ્પિક રસ્તાનો રૂટ :-

- (૧) ઈડર તરફથી આવતા વાહનોએ ઈડરથી કેશરગંજ ગામ તરફ જવાનું રહેશે.
- (૨) વડાલી તરફથી આવતા વાહનોએ નેશનલ હાઈવે-૫૮ વડાલી થી કેશરગંજ ગામ તરફ જવાનું રહેશે.

--: જાહેરનામાનો પ્રતિબંધિત સમયગાળો :-

આ હુકમ તા.૨૦/૦૧/૨૦૨૫ના સવારે ૦૮-૦૦ કલાકથી તા.૦૧/૦૩/૨૦૨૫ના સવારે ૦૮-૦૦ કલાક સુધી અમલમાં રહેશે.

- :: જાહેરનામા મુજબ પ્રતિબંધિત કૃત્યો :-

પ્રતિબંધિત વિસ્તારમાં તમામ પ્રકારના વાહનો તેમજ રાહદારીઓની અવર-જવર ઉપર પ્રતિબંધ ફરમાવવા હુકમ કરવામાં આવે છે.

--: જાહેરનામાનો ભંગ કરતાં દંડની જોગવાઈ :-

આ હુકમનો ભંગ કરનાર વ્યક્તિ ગુજરાત પોલીસ અધિનિયમની કલમ-૧૩૧ હેઠળ સજા/દંડને પાત્ર થશે

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમ કલમ-૧૩૧ મુજબ ફરીયાદ માંડવા માટે અધિકૃત કરવામાં આવે છે.

ડેપ્યુટી ચીફ એન્જનીયર વેસ્ટર્ન રેલવે, બીજો માળ, નિર્માણ ભવન, અમદાવાદ ધ્વારા પ્રતિબંધિત વિસ્તાર તેમજ વૈકલ્પિક રૂટ અંગેના જરૂરી સાઈન બોર્ડ લગાવવાના રહેશે. તેમજ તાલુકા વિકાસ અધિકારીશ્રી વડાલી ધ્વારા જણાવ્યા મુજબ રસ્તો બંધ કરવાથી કેશરગંજ જતા ટ્રાફિક માટે વડાલી રેપડી માતાના મંદિરથી કેશરગંજ જતા રસ્તાનો ઉપયોગ કરવાનો થાય છે. જેમાં ટ્રાફિક વધવાના કારણે સદર રસ્તો રેલ્વે વિભાગ ધ્વારા મેન્ટેન કરવાનો રહેશે.

આજ તા. ૧૮મી જાન્યુઆરી, ૨૦૨૫ના રોજ મારી સહી તથા કચેરીનો સિક્કો કરી આપ્યો.

ડૉ. રતનકંવર એચ. ગઢવીચારણ
કલેક્ટર અને જિલ્લા મેજિસ્ટ્રેટ
સાબરકાંઠા, હિંમતનગર

